

## पोखरा विश्वविद्यालय स्कूल अफ हेल्थ एण्ड एलाइड साइन्सेज

### अलुम्नाइ एशोशिएशनको विधान २०७६

#### प्रस्तावना

पोखरा विश्वविद्यालय अन्तर्गत स्कूल अफ हेल्थ एण्ड एलाइड साइन्सेजबाट अध्ययन सम्पन्न गरेका पूर्व विद्यार्थीहरूबीच विश्वविद्यालयसँग तथा आपसमा सम्पर्क तथा सहकार्य अभिवृद्धि गर्ने, पूर्व तथा वर्तमान विद्यार्थीहरूमा सम्बन्ध कायम राख्ने, पूर्व विद्यार्थीहरूका विविध क्षेत्रका विज्ञताको एकीकृत रूपमा समाज उपयोगी कार्यमा सदुपयोग गर्ने इत्यादि प्रयोजनका लागि एक अलुम्नाइ एशोशिएशन गठन गर्न वाञ्छित भएकाले उक्त प्रयोजनका लागि यो विधान बनाइएको छ ।

#### परिच्छेद- १ प्रारम्भिक

१. संस्थाको नाम : यस संस्थाको नाम पोखरा विश्वविद्यालय स्कूल अफ हेल्थ एण्ड एलाइड साइन्सेज अलुम्नाइ एशोशिएशन(PUSHASAA) रहनेछ ।

- (क) संस्थाको कार्यालय रहने ठेगाना : पोखरा महानगरपालिका- ३०, लेखनाथ कास्कीमा रहनेछ ।  
(ख) संस्थाको कार्यक्षेत्र : यस संस्थाको कार्यक्षेत्र कास्की जिल्लाभर रहनेछ र अन्य जिल्लामा शाखा विस्तार वा कार्यक्रम सञ्चालन गर्नलाई संबन्धित स्थानीय अधिकारीको पूर्व स्वीकृत लिनु पर्नेछ ।  
(ग) प्रारम्भ : यो विधान संस्था दर्ता भएको मिति देखि प्रारम्भ हुनेछ ।  
(घ) संस्थाको अस्तित्व :

१. यो संस्था अविच्छिन्न उत्तराधिकारवाला सङ्गठित मुनाफा रहित सामाजिक संस्था हुनेछ ।
२. संस्थाले व्यक्ति सरह चल अचल सम्पत्ति प्राप्त गर्न उपभोग गर्न सक्नेछ ।
३. संस्थाले व्यक्ति सरह आफ्नो नामबाट नालिस उजुर गर्न सक्नेछ र सोही उपर पनि सोही नामबाट नालिस उजुर लाग्नेछ ।
४. संस्थाले आफ्नो हक अधिकारको प्रयोग गर्दा अरुको हक अधिकारको हनन गर्ने छैन ।

#### २. परिभाषा :

परिभाषा नियम वा प्रसंगले अर्को अर्थ नलागेमा :

- (क) “विधान” भन्नाले पोखरा विश्वविद्यालय स्कूल अफ हेल्थ एण्ड एलाइड साइन्सेज अलुम्नाइ एशोशिएशन(PUSHASAA) को विधानलाई सम्झनु पर्दछ ।  
(ख) “संस्था” भन्नाले पोखरा विश्वविद्यालय स्कूल अफ हेल्थ एण्ड एलाइड साइन्सेज अलुम्नाइ एशोशिएशन(PUSHASAA) लाई जनाउँछ ।  
(ग) “स्कूल” भन्नाले पोखरा विश्वविद्यालय अन्तर्गतको स्कूल अफ हेल्थ एण्ड एलाइड साइन्सेज तथा यसको पूर्वनाम स्कूल अफ फार्मास्युटिकल एण्ड बायोमेडिकल साइन्सेज समेत बुझिनेछ ।  
(घ) “समिति” भन्नाले यस विधानको दफा १३ बमोजिम गठित कार्य समितिलाई जनाउँछ ।  
(ङ) “सभा” भन्नाले यस विधान बमोजिम बसेको साधारण सभा र विशेष साधारण सभालाई समेत जनाउँछ ।  
(ड) “पदाधिकारी” भन्नाले संस्थाका पदाधिकारीलाई सम्झनु पर्दछ ।  
(च) “नियम विनियम” भन्नाले यस विधान अन्तर्गत वन्ने नियम विनियमलाई जनाउँछ ।  
(छ) “स्थानीय अधिकारी” भन्नाले प्रमुख जिल्ला अधिकारीलाई जनाउँछ ।

- (ज) “तोकिएको” वा “तोकिए बमोजिम” भन्नाले यो विधान र यस विधान अन्तर्गत बनेको नियम विनियममा तोकिएको वा तोकिए बमोजिम सम्झनु पर्दछ ।
- (झ) स्थानीय निकाय भन्नाले गा.वि.स. र महानगर र उपमहानगर र नगरपालिका र जि.वि.स. लाई जनाउनेछ ।
- (ञ) आवश्यकता अनुसार थप गर्न सकिने ।

३. **संस्थाको छाप र चिन्ह:** प्रचलित व्यवस्थाका प्रतिकूल नहुने गरी संस्थाको एउटा छुट्टै छाप र चिन्ह हुनेछ । छाप र चिन्ह अनुसूची-१ बमोजिमको ढाँचामा हुनेछ । तर संस्थाको नाम छाप र चिन्ह पूर्व दर्ता भएको कुनै संस्थासंग मेल खाएमा संशोधनको प्रक्रियाद्वारा तुरुन्त संशोधन गरिनेछ ।

### परिच्छेद- २ संस्थाको उद्देश्य

४. **संस्थाको उद्देश्य:** यस संस्थाको उद्देश्यहरु देहाय बमोजिम हुनेछ
- (क) यो संस्था मुनाफा रहित जनहितकारी सामाजिक संस्था हुनेछ ।
  - (ख) यो संस्थाले पोखरा विश्वविद्यालय र यसका पूर्व विद्यार्थीहरुबिच सम्पर्क सेतुको काम गर्नेछ ।
  - (ग) यो संस्थाले पोखरा विश्वविद्यालय स्कूल अफ हेल्थ एण्ड अलाइड साइन्सेजका पूर्व विद्यार्थीहरुबिच सम्पर्क र सहकार्य अभिवृद्धि गरी समाज उपयोगी कार्यक्रमहरु सञ्चालन गर्नेछ ।
  - (घ) यो संस्थाले पोखरा विश्वविद्यालयको प्रगति, विकास र प्रतिष्ठा वृद्धिमा टेवा पुऱ्याउने छ ।
  - (ङ) यो संस्थाले विश्वविद्यालयसँग समन्वय गरी विभिन्न कार्यक्रमहरु आयोजना गर्नेछ ।
५. **संस्थाको उद्देश्य प्राप्त गर्न गरिने कामहरु:**  
यस संस्थाको उपरोक्त उद्देश्य प्राप्त गर्न देहायका कामहरु गर्नेछ ।
- (क) संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपरोक्त उद्देश्य कार्यान्वयन गर्नेछ ।
  - (ख) संस्थालाई आवश्यक पर्ने भवन निर्माण गर्न वा भाडामा वा लिजमा लिनेछ र कम्प्यूटर, टेलिफोन, टाइपराइटर, फ्याक्स जस्ता कार्यालय सामान तथा सवारी साधन खरिद गर्नेछ वा भाडामा लिई प्रयोग गर्नेछ ।
  - (ग) संस्थालाई आवश्यक पर्ने कर्मचारी नियुक्त गर्ने तथा तिनको सेवाका शर्तहरु निर्धारण गर्नेछ ।
  - (घ) संस्थामा प्राप्त रकम बैकमा जम्मा गरी बैक खाता सञ्चालन गर्नेछ ।
  - (ङ) यो संस्थाले कुनै पनि काम गर्दा स्थानीय निकायसंग समन्वय गरी गर्नेछ ।

### परिच्छेद-३ सदस्यता

६. **सदस्यताको वर्गिकरण :**
- (क) **साधारण सदस्य :** यस विधानको दफा ७ बमोजिम योग्यता पुगेको कुनै नेपाली नागरिकले तोकिएको प्रक्रिया अन्तर्गत रही आवेदन गरेमा संस्थाको साधारण सदस्यता प्राप्त गर्नेछ ।
  - (ख) **संस्थापक सदस्य :** यस संस्था दर्ता हुँदाको समयका पदाधिकारीहरु संस्थापक सदस्य हुनेछन् । संस्थापक सदस्यहरु साधारण वा सदस्यता लिएर विधान बमोजिमको शुल्क बुझाउनु पर्नेछ ।

- (ग) **आजीवन सदस्य** : संस्थाको विकासको लागि विशेष सहयोग, योगदान पुऱ्याउने व्यक्तिहरुलाई तोकिएको प्रक्रिया अन्तर्गत आजीवन सदस्य प्रदान गरिनेछ ।
- (घ) **मानार्थ सदस्य** : संस्थाको विकासको लागि विशिष्ट सहयोग, योगदान पुऱ्याउने विशिष्ट समाजसेवी अथवा प्रतिष्ठित व्यक्तिहरुलाई तोकिएको प्रक्रिया अन्तर्गत आजीवन सदस्य प्रदान गर्न सकिनेछ ।

**७. सदस्यता प्राप्तिको लागि आवश्यक योग्यता :**

यस संस्थाको सदस्यकोलागि देहाय बमोजिमको योग्यता पुगेको हुनु पर्नेछ ।

- (क) पोखरा विश्वविद्यालयको स्कूल अफ हेल्थ एण्ड अलाइड साइन्सेज (पूर्वनाम: स्कूल अफ फार्मास्युटिकल एण्ड बायोमेडिकल साइन्सेज)बाट अध्ययन गरेको ।
- (ख) नेपाली नागरिकता प्रमाणपत्र भएको ।
- (ग) मानसिक सन्तुलन नगुमाएको ।
- (घ) सार्वजनिक सम्पत्ति हिनामिना गरेको नठहरेको ।
- (ङ) नैतिक पतन देखिने फौजदारी र भ्रष्टाचारी अभियोगमा सजाय नपाएको ।
- (च) सामाजिक कार्यमा अभिरूचि भएको ।

**८. संस्थाको सदस्य प्राप्त गर्न वा बहाल रहन नसक्ने अवस्था :**

देहायका कुनै व्यक्ति संस्थाको सदस्य पद प्राप्त गर्न सक्ने छैन ।

- (क) पोखरा विश्वविद्यालयको स्कूल अफ हेल्थ एण्ड अलाइड साइन्सेज (पूर्वनाम: स्कूल अफ फार्मास्युटिकल एण्ड बायोमेडिकल साइन्सेज)बाट अध्ययन नगरेको ।
- (ख) मगज विप्रेको वा बहुलाएको ।
- (ग) दामासाहीमा परेको
- (घ) सार्वजनिक सम्पत्ति हिनामिना गरेको ठहरेको ।
- (ङ) कुनै प्रकारको चोरी, ठगी कित्ते वा जालसाँजी गरेको वा आफ्नो जिम्माको धन अनधिकृत तवरले मासेको वा दुरुपयोग गरेको भ्रष्टाचार गरेको अभियोगमा अदालतबाट कसूरदार ठहरी सजाय पाएको एक वर्ष भित्र ।
- (च) सम्बन्धित संस्थाको व्यवसायमा निजी स्वार्थ भएको ।
- (छ) सदस्यता शुल्क बुझाउन वाँकी भएको ।

**९. सदस्यताको समाप्ति :**

१. देहायको अवस्थामा कुनै व्यक्ति संस्थाको बहाल रहने छैन ।

- (क) यस विधानको दफा ८ बमोजिमको सदस्य पद प्राप्त गर्न नसक्ने भएमा ।
- (ख) साधारण सभाको दुई तिहाई सदस्यहरुको बहुमतले संस्थाको सदस्य पदबाट हटाउने प्रस्ताव पास गरेमा ।
- (ग) सदस्यले आफ्नो पदबाट दिएको राजीनामा स्वीकृत भएमा ।
- (घ) संस्थाको काम कारवाही बदनियत गरेको कुरा अदालतबाट प्रमाणित भएमा ।
- (ङ) यस विधान बमोजिम संस्थाले गर्न नहुने भनि तोकिएको कुनै कार्य गरेमा ।
- (च) सदस्यता शुल्क बुझाउन वाँकी भएमा ।
- (छ) संस्था विघटन भै खारेज भएमा ।

२. कुनै व्यक्ति संस्थाको सदस्यता प्राप्त गर्न वा बहाल रहन अयोग्य ठहराउनु भन्दा अघि संस्थाले निजलाई सो कुराको सूचना दिई सफाईको सबुद पेश गर्ने मौका दिइनेछ

१०. सदस्ता शुल्क र सदस्यता प्रदान गर्ने विधि :

१. साधारण सदस्य

(क) साधारण सदस्य प्राप्त गर्न चाहनेले प्रवेश शुल्क वापत रु. ५००।०० बुझाई तोकिएको प्रक्रिया अनुसार आवेदन पेश गर्नेलाई कार्य समितिको निर्णयले साधारण सदस्यता प्रदान गर्न सकिनेछ ।

(ख) संस्थापक सदस्यहरूले विधानमा उल्लेख भए वमोजिमको शुल्क बुझाई साधारण सदस्य वा आजीवन सदस्य प्राप्त गर्न सक्नेछ ।

२. संस्थापक सदस्य:

(क) यो संस्था दर्ता हुँदाको वखतको तदर्थ समितिका पदाधिकारीहरू संस्थापक सदस्य रहनेछन्।

(ख) संस्थापक सदस्यहरूले विधानमा उल्लेख भए वमोजिमको शुल्क बुझाई साधारण सदस्य वा आजीवन सदस्य प्राप्त गर्न सक्नेछ ।

३. आजीवन सदस्य :

संस्थामा एकमुष्ट रु. ५००।०० बुझाई तोकिएको प्रक्रिया अन्तरगत आवेदन दिने व्यक्तिहरूलाई कार्य समितिको निर्णयले आजीवन सदस्यता प्रदान गर्न सकिनेछ ।

४. मानार्थ सदस्य

कुनै आवेदकलाई सदस्यता नदिने निर्णय गरेमा सो को कारण सहितको जानकारी आवेदकलाई दिईनेछ ।

५. कुनै आवेदकलाई सदस्यता नदिने निर्णय गरेमा सो को कारण सहितको जानकारी आवेदकलाई दिईनेछ ।

६. सबै सदस्यहरूले यस विधान र अन्तरगत बनेको नियम र विनियम वमोजिम भएको व्यवस्थाको पालना गर्नु पर्नेछ ।

७. संस्थाले प्रदान गरेको उप दफा १, २, ३ र ४ अनुसारको सदस्यहरूको तोकिएको ढाँचामा छुट्टै अभिलेख पुस्तिका रहनेछ ।

परिच्छेद-४

साधारण सभा, कार्य समिति तथा बैठक सम्बन्धि व्यवस्था :

११. साधारण सभाको गठन:

१. यस विधानको दफा ७ वमोजिम प्राप्त गर्ने मानार्थ सदस्यहरू वाहेक अन्य सदस्यहरू संस्थाको साधारण सभाको गठन हुनेछ । मानार्थ सदस्यहरू आमन्त्रित हुनेछन्, साधारण सभा संस्थाको सर्वोच्च निकाय हुनेछ ।

२. यस संस्थाको साधारण सभा देहाय वमोजिम हुनेछ ।

(क) वार्षिक साधारण सभा : वर्षको एक पटक वार्षिक साधारण सभा बस्नेछ ।

(ख) विशेष साधारण सभा : संस्थाको कुल सदस्य संख्याको एक चौथाई सदस्यहरूले कारण जनाई विशेष साधारण सभा माग गरेमा विशेष साधारण सभा कार्य समितिले कम्तीमा सात दिन भित्र अनिवार्य रूपमा बोलाउनु पर्नेछ । तर साधारण सभा वा विशेष सभा वसेको ६ महिना भित्र पुन विशेष साधारण सभा बस्न सक्ने छैन ।

३. यस संस्थाको प्रथम वार्षिक साधारण सभा स्थापनाकोभएआ.ब. समाप्त भएको मितिले दुई महिना भित्रमा गरिनेछ, र त्यस पछिका वार्षिक साधारण सभाहरू आर्थिक वर्ष समाप्त भएको मितिले दुई महिना भित्र गरिनेछ ।

४. यस संस्थाको वार्षिक साधारण सभा गर्नका लागि कम्तीमा १५ दिन अगावै र विशेष साधारण सभा गर्नका लागि कम्तीमा ७ दिन अगावै सभा हुने ठाउँ, मिति र छलफल गर्ने विषय खोली सबै साधारण सदस्यलाई अनिवार्य रूपमा सूचना दिईनेछ ।
५. उप दफा (४) वमोजिम बोलाईएको साधारण सभा वा विशेष साधारण सभामा विधानको दफा १८ वमोजिमको गणपुरक संख्या नपुगी सभा हुन नसकेमा कम्तीमा ७ दिनको पुनःम्याद दिई साधारण सभा बोलाईनेछ ।

**१२. साधारण सभाको काम कर्तव्य र अधिकार :**

साधारण सभाको काम, कर्तव्य र अधिकार देहाय वमोजिम हुनेछ ।

- (क) कार्य समितिले पेश गरेको योजना कार्यक्रमहरू र वार्षिक बजेट पारित गर्ने ।
- (ख) लेखा परिक्षकबाट प्राप्त भएका वार्षिक लेखा परिक्षणप्रतिवेदन माथि छलफल गरी अनुमोदन गर्ने र लेखापरिक्षण प्रतिवेदनबाट देखिएका अनियमित वेरुजु रकमहरू माथि छलफल गरी नियमित गर्न नमिल्ने वेरुजु रकमहरू असुल उपर गरी फछ्यौट गर्नको लागि कार्य समितिलाई निर्देशन दिने ।
- (ग) आगामी वर्षको लागि लेखापरिक्षकको नियुक्ति गर्ने ।
- (घ) संस्थाको वार्षिक कार्य प्रगति विवरण र संस्थाले गरेको कार्यहरूको मूल्यांकन गरी समितिलाई आवश्यक निर्देशन दिने ।
- (ङ) संस्थाको कार्य समितिका पदाधिकारीहरूको पदावधि पुगेको अवस्थामा कार्य समितिका पदाधिकारीहरूको विधान वमोजिमको प्रक्रिया अन्तरगत रही निर्वाचन गर्ने ।
- (च) कार्य समितिबाट पेश भएका विधान संशोधन नियम तथा विनियम स्वीकृत गर्ने ।
- (छ) मानार्थ सदस्यता प्रदान गर्ने ।
- (ज) कार्य समितिबाट संस्थाको हित अनुकूल भएका काम कारवाहीहरूको औचित्य हेरी अनुमोदन गर्ने ।
- (झ) संस्थाको आफ्नै आन्तरिक श्रोतबाट ब्यहोर्ने गरी कार्यसमितिले पेश गरेको कर्मचारीहरूको दरबन्दी पारिश्रमिक भत्ता, तथा अन्य सुविधाहरूको आवश्यकता अनुरूप स्वीकृत प्रदान गर्ने ।

**१३. कार्य समितिको गठन :**

१. साधारण सभाका सदस्यहरूबाट निर्वाचित देहायवमोजिमको पदाधिकारी रहने सदस्यीय एक कार्य समिति गठन गरिनेछ ।

अध्यक्ष	१ जना
उपाध्यक्ष	१ जना
सचिव,	१ जना
सहसचिव	१ जना
कोषाध्यक्ष	१ जना
सदस्यहरू	४ जना

२. कार्य समिति कार्यकाल : २ वर्षको हुनेछ ।
३. वार्षिक साधारण सभा हुनुभन्दा अगावै कार्य समितिमा रहेको कुनै सदस्यको विवाद आएमा बाँकी अवधिको लागि कार्य समितिका सदस्यहरूले मनोनित कार्य समितिलाई मान्न सकिनेछ । यसरी सो पद निर्वाचित भएको सदस्यको कार्यका पुन सदस्य भएको सो सदस्य बाँकी कार्यकाल सम्मका लागि मात्र हुनेछ । तर अन्य पदहरूका लागि विधान वमोजिम बाँकी अवधिको निमित्त निर्वाचन प्रक्रियाद्वारा पदपूर्ति गरिनेछ ।
४. कार्य समितिको बैठक आवश्यकता अनुसार अध्यक्षले बोलाउनेछ । तर कार्य समितिका पदाधिकारीहरूको जम्मा संख्याको बहुमतले बैठक बोलाउन माग गरेमा अध्यक्षले कार्य समितिको बैठक तुरुन्त बोलाउनु पर्दछ ।

५. कार्य समितिका पदाधिकारीहरूको कुल संख्याको बहुमत पदाधिकारीहरू उपस्थिति नभै कार्य समितिको बैठक बस्ने छैन ।
६. कार्य समितिको बैठकमा अध्यक्षले अध्यक्षता गर्ने छ तर अनुपस्थितिमाजको उपाध्यक्षले र उपाध्यक्ष पनि अनुपस्थित रहेमा बैठकमा उपस्थित भएका सदस्यहरू मध्य जेष्ठ सदस्यले अध्यक्षता गर्नेछ ।
७. कार्य समितिको बैठकमा बहुमतको निर्णय मान्य हुनेछ ।
८. कार्य समितिको बैठकमा छलफल भएको विषयहरूको छुट्टै निर्णय किताबमा लेखि राखिनेछ र सो निर्णय बवरणमा बैठकमा उपस्थित सबै सदस्यहरूले सही गर्नु पर्नेछ तर निर्णयमा असहमत जनाउनेहरूले कैफियत खोली सही गर्नु पर्नेछ ।
९. संस्थाले गर्ने भनेको कार्य संपूर्ण समितिको कार्यनिर्णयबाट हुनेछ ।
१०. माथिका दफाहरू जुनसुकै कुरा लेखिएको भएता पनि कार्य समितिले गर्न पाउने कुनै कार्य सम्बन्धमा कार्य समितिका सबै पदाधिकारीहरू लखित रूपमा सहमत भएमा त्यस्तो सहमतिलाई निर्णय पुस्तिका संलग्न गरी त्यस्तो काम बैठक बिना पनि गर्न सक्नेछ । उपरोक्त बमोजिमको सहमतिलाई कार्य समितिको बैठक निर्णय सरह मानिनेछ ।

#### १४. कार्य समितिको काम कर्तव्य र अधिकार :

कार्यसमितिको काम कर्तव्य र अधिकार देहाय बमोजिम हुनेछ ।

१. संस्थाको आगामी वर्षको वार्षिक कार्यक्रम तथा अनुमानित बजेट बनाई साधारण सभामा प्रस्तुत गर्ने ।
२. विधान बमोजिमको व्यवस्था पालना गरी साधारण सभाको निर्णय कार्यान्वयन गर्ने गराउने ।
३. संस्थाको हितमा हुन कार्यक्रमहरू सञ्चालन गर्ने ।
४. साधारण सभाप्रति उत्तरदायी रहने ।
५. संस्थाको उद्देश्य प्राप्तका लागि उपलब्ध साधन र श्रोतको अधिकतम उपभोग प्रयोग गर्ने ।
६. संस्थाको कार्य सम्पादन गर्न कार्ययोजना बनाउने, स्रोत जुटाउने, कार्यान्वयन सुपरिवेक्षण तथा अनुगमन गर्ने ।
७. संस्थाको कोष र सम्पत्ति सुरक्षित तरिकाले राख्न लगाउने र बैंक खाता खोली सञ्चालन गर्ने ।
८. संस्थाको कर्मचारीहरूको सेवा शर्त र सुविधा आदि सम्बन्धी कर्मचारी नियमावली बनाई साधारण सभाबाट स्वीकृत गराई लागू गर्ने गराउने ।
९. संस्थाको उद्देश्य परिपूर्तिको लागि आफ्नो कार्य, अवधिमा उपयुक्त सल्लाहकार व्यक्तिहरूको समितिका अन्य समिति, उपसमिति गठन गर्ने र आवश्यकता अनुरूप कार्यको बाँडफाँड गरीदिने ।
१०. संस्थाको नेतृत्वदायी भूमिका निर्वाह गर्ने ।

#### १५. पद त्याग गर्न सक्ने :

अध्यक्षले उपाध्यक्ष मार्फत कार्य समिति समक्ष र अन्यपदाधिकारीहरूले अध्यक्षलाई राजीनामा दिइ पद त्याग गर्न सक्नेछन् ।

#### १६. अन्य समितिहरू :

यस विधानको परिधि भित्र रहेर संस्थाको कार्य सञ्चालनको लागि कार्य समितिले आवश्यकता अनुसार अन्य समिति वा उप-समितिहरू गठन गर्न सक्नेछन्तर साधारण सभाको बैठकद्वारा अनुमोदन गराउनु पर्नेछ । उप-समितिहरूको कार्यहरू कार्यसमितिले तोकि दिए बमोजिम हुनेछ ।

**परिच्छेद-५**  
**पदाधिकारीहरूको काम, कर्तव्य र अधिकार :**

**१७. पदाधिकारीहरूको काम, कर्तव्य र अधिकार :**

**अध्यक्षको काम, कर्तव्य र अधिकार देहाय वमोजिम हुनेछ ।**

- (क) समिति र सभाको बैठकको अध्यक्षता गर्ने बैठक सञ्चालन गर्ने ।
- (ख) निर्णायक मत दिने ।
- (ग) संस्थाको नेतृत्व लिने ।
- (घ) संस्थाको तर्फबाट प्रतिनिधित्व गर्ने वा प्रतिनिधि तोक्ने ।
- (ङ) आवश्यकता अनुसार बैठकहरू बोलाउन सचिवलाई कामको वाण्डफाँट गर्ने ।
- (च) अभिलेख प्रमाणित गर्ने ।

**उपाध्यक्षको काम, कर्तव्य र अधिकार**

- (क) उपाध्यक्षको काम, कर्तव्य र अधिकार
- (ख) अध्यक्षलाई सहयोग गर्ने ।
- (ग) अध्यक्षले दिएको जिम्मेवारी पुरा गर्ने ।
- (घ) अध्यक्षको अनुपस्थितिमा निजको कार्य गर्ने ।
- (ङ) अन्य तोकिएको कार्य गर्ने ।

**सचिवको काम, कर्तव्य र अधिकार**

- (क) संस्थाको सचिवालयको रेखदेख र सञ्चालन गर्ने ।
- (ख) अध्यक्षको निर्देशन अनुसार बैठक र सभा बोलाउने ।
- (ग) अभिलेख सुरक्षित राख्ने ।
- (घ) अध्यक्षले दिएको अन्य जिम्मेवारीपूर्ण रूपले पालना गर्ने ।
- (ङ) अध्यक्षको सहमतिमा प्रस्ताव तयार गरी कार्यपत्र पेश गर्ने ।
- (च) विभिन्न क्षेत्रबाट आएका प्रतिक्रिया, सिफारिस, निर्णयहरू समितिमा पेश गर्ने ।

**कोषाध्यक्षको काम, कर्तव्य र अधिकार**

- (क) संस्थाको कोषको रेखदेख र सञ्चालन गर्ने ।
  - (ख) साधारण सभामा वार्षिक कार्यक्रम र बजेट पेश गर्ने ।
  - (ग) लेखा दुरुस्त राख्ने ।
  - (घ) नियमितरूपमा वार्षिक लेखापरिक्षण गराउने ।
  - (ङ) संस्थाको आवश्यक ठानेको ठाउँमा समितिको बैठकले तोकेको खर्च अध्यक्षको आदेशमा निकासा गर्ने र अध्यक्षको आदेश विना रकम निकाशा गर्न नपाउने ।
  - (च) जिन्सी सामान तथा भौतिक संरचनाको रेखदेख गर्ने ।
- सह-सचिवको काम, कर्तव्य र अधिकार**
- (क) संस्थाको सचिवालयको रेखदेख र सञ्चालन गर्ने ।
  - (ख) सचिवको निर्देशन अनुसार काम गर्ने ।
  - (ग) अभिलेख सुरक्षित राख्ने ।
  - (घ) सचिवको अनुपस्थितिमा काम गर्ने ।
- सदस्यको काम, कर्तव्य र अधिकार**
- (क) समितिको बैठकमा सक्रिय भूमिका निर्वाह गर्ने ।
  - (ख) संस्थाका कार्यमा रचनात्मक भूमिका निर्वाह गर्ने ।

**१८. गणपूरक संख्या :**

१. कूल सदस्य संख्याको ६०% साधारण सदस्यहरुको उपस्थित नभै साधारण सभाको काम कारवाही हुनेछैन ।
२. तर विधानको दफा ११ को(५ ) मा उल्लेख भए वमोजिम पुन वोलाइएको साधारण सभामा कूल सदस्यको संख्याको बहुमत उपस्थित भएमा सभा गर्न बाधा पर्ने छैन ।

**परिच्छेद-६  
आर्थिक व्यवस्था**

**१९. संस्थाको कोष :**

१. संस्थाको आपनो एउटा छुट्टै कोष हुनेछ र सो कोषमा देहाय वमोजिम प्राप्त रकमहरु जम्मा हुनेछन्।
  - (क) सदस्यता वापत प्राप्त प्रवेशशुल्क र सदस्यता शुल्कको रकम ।
  - (ख) कसैले इच्छाले दिएको अनुदान, सहायता वापत प्राप्त रकम ।
  - (ग) संस्थाको चल अचल सम्पत्ति वा अन्य वस्तुको विक्रीबाट प्राप्त रकम ।
  - (घ) विदेशी संस्था व्यक्ति वा अन्तराष्ट्रिय संघ संस्थाबाट सहयोग वापत प्राप्त रकम ।
  - (ङ) स्थानीय निकायबाट प्राप्त अनुदान वासहयोग वापत प्राप्त रकम ।
  - (च) संस्थाको उद्देश्य अनुरूप आयोजना गरिएको समारोह, कार्यक्रम आदिबाट प्राप्त रकम ।
२. विदेशी संघसंस्था वा व्यक्तिबाट आर्थिक सहयोग तथा अनुदान लिनु पर्ने भएमा समाज कल्याण ऐन २०४९ दफा १६ वमोजिम समाज कल्याण परिषद्को पूर्व स्वीकृति लिनुहुन्छ, पने।
३. संस्थामा प्राप्त रकम स्थानीय बैंकमा जम्मा गरी बैंक खाता सञ्चालन गरिनेछ ।

**२०. खाता सञ्चालन :**

१. संस्थाको बैंक खाता अध्यक्ष वा सचिव र कोषाध्यक्ष(अनिवार्य) को संयुक्त दस्तखतबाट खाता सञ्चालन हुनेछ । प्रचलित ऐन नियम अनुसार खर्च गर्ने तथा खर्चको सेस्ता राख्ने व्यवस्था गरिनेछ ।

**२१. कोषको रकम खर्च गर्ने तरिका :**

१. संस्थाको कोषमा जम्मा भएको रकम खर्च गर्दा देहाय वमोजिम तरिका अपनाई खर्च गरिनेछ ।
  - (क) संस्थाको वार्षिक बजेट योजना र कार्यक्रम स्वीकृत नगरी कोषबाट खर्च गर्न सकिने छैन ।
  - (ख) साधारण सभाबाट पारित बजेट र कार्यक्रमको अधिनमा रही कोषबाट रकम खर्च गर्न सकिनेछ ।
  - (ग) कोषबाट खर्च भएमा रकमको आर्थिक प्रतिवेदन साधारण सभामा अनिवार्य रूपले पेश गनु पर्नेछ ।
  - (घ) कोषको रकम खर्च गर्दा तोकिए वमोजिम खर्च गर्ने पर्नेछ ।

**२२. संस्थाको लेखा र लेखा परिक्षण :**

१. संस्थाको आय-व्ययको लेखा प्रचलित कानून वमोजिम स्पष्ट तवरले राखिनेछ ।
२. संस्थाको लेखापरिक्षण प्रचलित कानून वमोजिम रजिष्टर्ड लेखापरिक्षकबाट हुनेछ ।
३. नेपाल सरकार वा स्थानीय अधिकारीले चाहेमा जुनसुकै वखत पनि आफै वा मातहतका कर्मचारीहरू खटाई संस्थाको हिसाब किताब जाँचन वा जचाउन सक्नेछ ।
४. लेखापरीक्षकको नियुक्ति वार्षिक साधारण सभाबाट हुनेछ तर प्रथम वार्षिक सभा नभएसम्म लेखा परीक्षकको नियुक्ति कार्य समितिबाट हुनेछ ।



**परिच्छेद-७**  
**निर्वाचन, अविश्वासको प्रस्ताव, विधान संशोधन सम्बन्धी व्यवस्था**

**२३. निर्वाचन सम्बन्धी व्यवस्था :**

- (क) कार्य समितिको निर्वाचन प्रयोजनको लागि बढिमा ११ जनाको एक निर्वाचन समिति कार्यसमितिको सहमतिद्वारा गठन गरिनेछ ।
- (ख) निर्वाचन समितिले प्रचलित कानूनको परिधि भित्र रहेर निर्वाचन कार्यविधि आफै व्यवस्थित गर्नेछ ।
- (ग) निर्वाचन सम्बन्धी विवाद उत्पन्न भएमा विवादको टुंगो निर्वाचन समितिले गरेको निर्णय नै अन्तिम हुनेछ ।
- (घ) निर्वाचन सम्पन्न भएको भोलिपल्ट निर्वाचन समितिको स्वतः विघटन हुनेछ ।

**२४. उमेदवार हुने योग्यता :**

कार्य समितिको उमेदवार हुन देहाय वमोजिमको योग्यता पुगेको हुनु पर्नेछ ।

- (क) साधारण सदस्यता प्राप्त गरेको ।
- (ख) नेपाली ना.प्र. पत्रको प्रमाण पत्र गरेकोप्राप्त ।
- (ग) कम्तीमा २२ वर्ष उमेर पुगेको ।
- (घ) मानसिक सन्तुलन नगुमाएको ।
- (ङ) प्रचलित ऐन कानूनले दोषी नठम्याएको ।
- (च) संस्थाको उद्देश्य प्रति वफादार भएको ।

**२५. अविश्वासको प्रस्ताव :**

- १. अविश्वासको प्रस्ताव लिखित रूपमा कुन कुन पदाधिकारीको विरुद्धमा हो स्पष्ट खुलाइ देहाय वमोजिमको रित पुर्‍याई संस्थामा दर्ता गर्नु पर्नेछ ।
- २. नेपाली भाषामा शिष्ट शब्दको प्रयोग गरी लेखिएको हुनु पर्छ ।
- ३. प्रस्तावको विषय स्पष्ट र व्यवहारिक हुनु पर्छ ।
- ४. साधारण सभा सदस्यहरु मध्यबाट कम्तीमा १/४ (एक चौथाई) सदस्यहरुको प्रष्ट नाम, थर र ठेगाना सहित खुलाई सही भएको हुनु पर्छ ।
- ५. उपदफा १ वमोजिम संस्थामा दर्ता भएको अविश्वासको प्रस्ताव स्पष्ट विषय खुलाई साधारणसभा वा विशेष साधारण सभा वस्ने स्थान, मिति समय समेत तोकि संस्थाको साधारण सभाको सम्पूर्ण पदाधिकारी र सदस्यहरुलाई साधारण सभा वा विशेष साधारण सभा वस्ने सूचना दिईनेछ ।

**अविश्वासको प्रस्ताव माथि छलफलको प्रक्रिया :**

- १. साधारण सभामा अध्यक्षता गर्ने ब्यक्तिले साधारण सभामा उपदफा १ वमोजिम प्रस्ताव पेश गर्न अनुमति दिनेछ र प्रस्ताव पेश गर्ने सदस्यहरु मध्ये १ जनाले अविश्वासको प्रस्ताव ल्याउन पर्ने कारण सहितको आफ्नो अभिमत सभा समक्ष प्रस्तुत गर्नेछ ।
- २. उप-दफा ३ (ख) वमोजिम अविश्वासको प्रस्ताव जुन पदाधिकारीहरु विरुद्ध प्रस्तुत गरिएको हो अध्यक्षता गर्ने ब्यक्तिले ती पदाधिकारीहरुलाई आफ्नो सफाई पेश गर्ने मौकाको लागि आफ्ना भनाईहरु राख्न अनुमति दिइने छ ।

**अविश्वासको प्रस्ताव माथि निर्णय :**

- १. अविश्वासको प्रस्ताव उपर आफ्नो भनाई प्रस्तुत गर्ने काम समाप्त भएपछि अध्यक्षता गर्ने ब्यक्तिले सो अविश्वासको प्रस्तावको बहुमत पक्ष वा विपक्षमा छ भन्ने निर्णयको लागि देहाय वमोजिमको कुनै एक तरिका अपनाई अविश्वासको प्रस्तावको घोषणा निर्णय गर्नेछ ।

- (क) अविश्वासको प्रस्तावको पक्षमा मत प्रकट गर्ने अर्को समूह छुट्टाएर वा साधारण सभाको सदस्यहरुलाई अविश्वासको प्रस्तावको पक्ष र विपक्षमा गोप्य मतदान गराएर
- (ख) साधारण सभाको कुल सदस्य संख्याको (२/३ दुई तिहाई) बहुमतले अविश्वासको प्रस्ताव पारित हुनेछ । त्यस्तो प्रस्ताव पारित भएमा प्रस्तावित पक्षका व्यक्तिहरु पद मुक्त हुनेछन् ।
- (ग) निर्वाचित भएको ६ महिना नपुगी वा प्रस्ताव विफल भएमा ६ महिना नपुगी त्यस्तो व्यक्तिउपर पुनः अविश्वासको प्रस्ताव ल्याउन पाइने छैन ।

#### २६. विधान संशोधन :

कुल सदस्य संख्याको २/३(दुई तिहाई) साधारण सभा सदस्यहरुले अनुमोदन गरे पश्चात मात्र संस्थाको कुनै दफा संशोधन वा खारेजका लागि स्थानीय अधिकारी समक्ष शिफारिस गरि पठाउनु पर्नेछ । स्थानीय अधिकारीबाट स्वीकृत भए पश्चात मात्र संस्थाको कुनै दफा संशोधन वा खारेज भएको मानिनेछ ।

#### २७. नियम बनाउन सक्ने :

१. संस्थाले आफ्नो कार्य सम्पादन गर्ने सन्दर्भमा आवश्यक नियम बनाउन सक्नेछ र सो नियम साधारण सभाबाट पारित गराई लागू हुनेछ र स्थानीय अधिकारीलाई सो को जानकारी दिनु पर्नेछ ।
२. यो विधान र विधान अन्तर्गत बनेको नियमको अधिनमा रही संस्थाको कार्य सञ्चालन र उद्देश्य कार्यान्वयनका लागि कार्य समितिले कर्मचारी व्यवस्था र आर्थिक प्रशासन सम्बन्धी विनियम बनाई लागू गर्न सक्छ । त्यस्तो विनियमहरु साधारण सभाबाट अनुमोदन गराउनु पर्नेछ ।

#### २८. कर्मचारीको व्यवस्था :

- (क) संस्थाको दैनिक कार्य सञ्चालन र योजना तथा कार्यक्रम सञ्चालनको लागि कर्मचारी दरबन्दी सिर्जना, पारिश्रमिक, भत्ता तथा अन्य सुविधा र कर्मचारीको सेवा शर्तहरु अपनाउनु पर्ने कार्यविधि तोकिए बमोजिम हुनेछ ।
- (ख) संस्थाले विदेशी सहयोग प्राप्त गरी संस्थाको सञ्चालन गर्ने कार्यन्वयन विदेशी वा सल्लाहकार स्वयंसेवक राख्ने अवस्थामा भएमा नेपाल सरकारको पूर्व स्वीकृत लिइ निजले काम गर्ने अवधि पुऱ्याउने सेवा कामको औचित्य सुविधा सम्बन्धमा स्थानीय अधिकारी जिल्ला विकास समिति र समाज कल्याण परिषद्मा समेत जानकारी गराईन्छ ।

#### २९. संस्था खारेज :

साधारण सभाले अनावश्यक देखेमा विशेष प्रस्ताव पारित गरी संस्था खारेजी गर्न सक्नेछ ।

१. उपदफा १ बमोजिमसंस्थाको खारेजीको प्रस्ताव पारित गर्दा साधारण सभाले खारेजीको कामको लागि एक वा एक भन्दा बढी लिक्विडेटरहरु र संस्थाको हिसाब किताब गर्नको लागि एक वा एक भन्दा बढी लेखा परिक्षहरुनियुक्ति गर्न सक्नेछ । तर संस्थाको नाउँको अचल सम्पत्ती विक्री गर्दा विक्री गर्नु पूर्व स्थानीयारीकोअधिक स्वीकृति लिनु पर्नेछ ।
  २. उपदफा २ बमोजिम लिक्विडेटर र लेखा परिक्षहरुको पारिश्रमिक साधारण सभाले तोकिए बमोजिम हुनेछ ।
- यसरी कारणवश संस्था विघटन भई खारेज भएमा संस्थाको दायित्वको फरफारक गरी बाँकी रहने सम्पूर्ण जायजेथा नेपाल सरकारको हुनेछ ।

#### ३०. व्याख्या :

यो विधान र विधान अन्तर्गत बनेको नियम विनियमको व्याख्या गर्ने अधिकार कार्य समितिलाई हुनेछ ।

#### ३१. ऐन अनुसार हुने :

यस विधानमा उल्लेख नभएका कुराहरु कानून बमोजिम हुनेछ र संस्था दर्ता ऐन नियम र प्रचलित कानूनसँग बाँझिएको हदसम्म स्वतः निष्क्रिय हुनेछ ।

**३२. निर्देशनको पालना :**

१. नेपाल सरकार वा स्थानीय अधिकारीले समय समयमा दिएको निर्देशनको पालना गर्नु संस्थाको कर्तव्य हुनेछ ।
२. संस्थाको कुनै क्रियाकलापले नेपाल तथा कुनै विदेशी राष्ट्र, अन्तराष्ट्रिय संघ संगठन सम्बन्धमा प्रतिकूल असर पार्ने वा नेपालको परराष्ट्र नीतिकोलाप हुनवखि जाने वा नेपालको अखण्डता सार्वभौमसत्ता स्वतन्त्रता तथा शान्ति सुरक्षामा खलबल पुग्ने कुनै काम कुरा गर्ने छैन

**३३. तदर्थ समिति :**

१. यो संस्था स्थापना गरी दर्ता गराउनको लागि गठित तदर्थ समितिले ६ महिना भित्र साधारण सभा बोलाई विधान अनुसारको निर्वाचन समिति गठनयाँगरि कार्य समितिको निर्वाचन गराउने छ । सो को जानकारी स्थानीय अधिकारीलाई दिनेछ ।
२. प्रथम पटक निर्वाचन सम्पन्न नभए सम्मको अवस्थामा कार्यसमितिले गरेका कामकारवाहीहरु यसै विधान सरह भएको मानिने छ ।

**३४. हामी ..... निम्न संस्थापकहरु यस विधान बमोजिम कार्य गर्न मञ्जुर भई निम्न साक्षीको रोहवरमा विधानमा सहीछाप गर्दछौं ।**

सि.नं.	संस्थापकको नाम, थर र ठेगाना	साक्षीको नाम, थर वतन र सहीछाप
१	नाम: चन्दन श्रेष्ठ पद: अध्यक्ष ठेगाना: दस्तखत: मोबाइल नं. ९८४६६४९००२ ना.प्र.नं.	नाम: ठेगाना: दस्तखत: मोबाइल नं.
२	नाम: बिन्दु मल्ल पद: उपाध्यक्ष ठेगाना: पोखरा दस्तखत: मोबाइल नं. ना.प्र.नं.	नाम: ठेगाना: दस्तखत: मोबाइल नं.
३	नाम: विजय सुवेदी पद: सचिव ठेगाना: पोखरा ३०, दस्तखत: मोबाइल नं. ९८४६०४६८९२ ना.प्र.नं. १३५७९	नाम: ठेगाना: दस्तखत: मोबाइल नं.
४	नाम: सन्दीप पहाडी पद: सह सचिव ठेगाना: पोखरा ९, कास्की दस्तखत: मोबाइल नं. ९८४६२६९२३७ ना.प्र.नं.	नाम: ठेगाना: दस्तखत: मोबाइल नं.

५	नाम: रश्मिता रेग्मी पद: कोषाध्यक्ष ठेगाना: पोखरा १ दस्तखत: मोबाइल नं. ना.प्र.नं.	नाम: ठेगाना: दस्तखत: मोबाइल नं.
६	नाम: मनोज सिग्देल पद: सदस्य ठेगाना: दस्तखत: मोबाइल नं. ना.प्र.नं.	नाम: ठेगाना: दस्तखत: मोबाइल नं.
७	नाम: नवराज पौडेल पद: सदस्य ठेगाना: दस्तखत: मोबाइल नं. ना.प्र.नं.	नाम: ठेगाना: दस्तखत: मोबाइल नं.
८	नाम:मदन बराल पद: सदस्य ठेगाना: दस्तखत: मोबाइल नं. ना.प्र.नं.	नाम: ठेगाना: दस्तखत: मोबाइल नं.
९	नाम:विश्वास सुवेदी पद: सदस्य ठेगाना: पोखरा ३० दस्तखत: ९८४६७३२०७५ मोबाइल नं. ना.प्र.नं	नाम: ठेगाना: दस्तखत: मोबाइल नं.

अनुसूची-१  
(विनियमको दफा ३ संग सम्बन्धित)  
संस्थाको लोगो

पोखरा विश्वविद्यालयको लोगोको तलतिर School of Health and Allied Sciences Alumni Association (PUSHASAA) उल्लेखित लोगो रहनेछ ।



**Alumni Association  
(PUSHASAA)**

संस्थाको चिह्न र छाप

अनुसूची-२

सपथ

म ..... यस .....  
..... समितिको साधारण सभाबाट ..... पदमा  
निर्वाचित भएकोमा आफ्नो कार्यकालको अवधिमा संस्थाको विधान नीति, नियम अनुसार संस्थाको हित र स्वार्थलाई  
सर्वोपरी मान्दै व्यक्तिगत स्वार्थ हितलाई त्यागी संस्था प्रति मन, वचन र कर्मले आफ्नो पदीय जिम्मेवारी पुरा गर्नेछु  
।

सपथ गराउने

सपथ लिने